

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമാസമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ കിഷ്കിന്ധാകാണ്ഡേ

॥ സപ്തഷഷ്ഠിതമഃ സർഗഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

|| സപ്തഷഷ്ഠിതമഃ സർഗഃ ||

ഹനുമതാ സമുദ്രം ലംഘയിതുമുത്സാഹസ്യ പ്രകാശനം ജാംബവതാ
തസ്യ പ്രശംസനം വേദേനോത്പ്ലവനായ ഹനുമതോ മഹേന്ദ്രപർവത
ആരോഹണം

തം ദൃഷ്ട്വാ ജ്യംഭമാണം തേ
ക്രമിതും ശതയോജനം |
വേദേനാപൂർയമാണം ച
സഹസാ വാനരോത്തമം || 4.67.1 ||

സഹസാ ശോകമുത്സൃജ്യ
പ്രഹർഷേണ സമൻവിതാഃ |
വിനേദുസ്തൂഷ്ടുവുശ്ചാപി
ഹനുമന്തം മഹാബലം || 4.67.2 ||

പ്രഹൃഷ്ടാ വിസ്മിതാശ്ചാപി
തേ വീക്ഷന്തേ സമന്തതഃ |
ത്രിവിക്രമം കൃതോത്സാഹം
നാരായണമിവ പ്രജാഃ || 4.67.3 ||

സംസ്തൂയമാനോ ഹനുമാൻ
വ്യവർധത മഹാബലഃ |

സമാവിദ്യ ച ലാംഗുലം
ഹർഷാദ് ബലമുപേയിവാൻ ||4.67.4 ||

തസ്യ സംസ്കൃയമാനസ്യ
വൃദ്ധൈർവാനരപുംഗവൈഃ |
തേജസാപ്സ്പൂർയമാണസ്യ
രൂപമാസീദനൃത്തമം ||4.67.5 ||

യഥാ വിജൃംഭതേ സിംഹോ
വിവൃതേ ഗിരിഗഹ്വരേ |
മാരുതസ്യൗരസഃ പുത്ര -
സ്തഥാ സമ്പ്രതി ജൃംഭതേ ||4.67.6 ||

അശോഭത മുഖം തസ്യ
ജൃംഭമാണസ്യ ധീമതഃ |
അംബരീഷോപമം ദീപ്തം
വിധുമ ഇവ പാവകഃ ||4.67.7 ||

ഹരീണാമുത്ഥിതോ മധ്യാത്
സമ്പ്രഹൃഷ്ടതനൂരുഹഃ |
അഭിവാദ്യ ഹരീൻ വൃദ്ധാൻ
ഹനൂമാനിദമബ്രവിത് ||4.67.8 ||

ആരുജൻ പർവതാഗ്രാണി
ഹൃതാശനസഖ്യാനിലഃ |
ബലവാനപ്രമേയശ്ച
വായുരാകാശഗോചരഃ ||4.67.9 ||

തസ്യാഹം ശീഘ്രവേഗസ്യ
ശീഘ്രഗസ്യ മഹാത്മനഃ |

മാരുതസ്യൗരസഃ പുത്രഃ
പ്ലവനേനാസ്മി തത്സമഃ || 4.67.10 ||

ഉത്സഹേയം ഹി വിസ്തീർണ -
മാലിഖന്തമിവാംബരം |
മേരും ഗിരിമസംഗേന
പരിഗന്തും സഹസ്രശഃ || 4.67.11 ||

ബാഹുവേഗപ്രണുനേന
സാഗരേണാഹമുത്സഹേ |
സമാപ്താവയിതും ലോകം
സപർവതനദീഹ്രദം || 4.67.12 ||

മമോരുജംഘാവേഗേന
ദവിഷ്യതി സമുത്ഥിതഃ |
സമുത്ഥിതമഹാഗ്രാഹഃ
സമുദ്രോ വരുണാലയഃ || 4.67.13 ||

പന്നഗാശനമാകാശേ
പതന്തം പക്ഷിസേവിതം |
വൈനതേയമഹം ശക്തഃ
പരിഗന്തും സഹസ്രശഃ || 4.67.14 ||

ഉദയാത് പ്രസ്ഥിതം വാപി
ജ്വലന്തം രശ്മിമാലിനം |
അനസ്തമിതമാദിത്യ -
മഹം ഗന്തും സമുത്സഹേ || 4.67.15 ||

തതോ ഭൂമിമസംസ്തൃഷ്ട്യാ
പുനരാഗന്തുമുത്സഹേ |

പ്രവേഗേനൈവ മഹതാ
ഭീമേന പ്ലവഗർഷഭാഃ ||4.67.16 ||

ഉത്സഹേയമതിക്രാന്തും
സർവാനാകാശഗോചരാൻ |
സാഗരാങ്ശോഷയിഷ്യാമി
ദാരയിഷ്യാമി മേദിനീം ||4.67.17 ||

പർവതാംശൂർണയിഷ്യാമി
പ്ലവമാനഃ പ്ലവംഗമഃ |
ഹരിഷ്യാമ്യുരുവേഗേന
പ്ലവമാനോ മഹാർണവം ||4.67.18 ||

ലതാനാം വിവിധം പുഷ്പം
പാദപാനാം ച സർവശഃ |
അനുയാസ്യതി മാമദ്യ
പ്ലവമാനം വിഹായസാ ||4.67.19 ||

ഭവിഷ്യതി ഹി മേ പന്ഥാഃ
സ്യാതേഃ പന്ഥാ ഇവാംബരേ |
ചരന്തം ഘോരമാകാശ -
മുത്പതിഷ്യന്തമേവ ച ||4.67.20 ||

ദ്രക്ഷ്യന്തി നിപതന്തം ച
സർവഭൂതാനി വാനരാഃ |
മഹാമേരുപ്രതീകാശം
മാം ദ്രക്ഷ്യന്ത്വം പ്ലവംഗമാഃ ||4.67.21 ||

ദിവമാവൃത്യ ഗച്ഛന്തം
ഗ്രസമാനമിവാംബരം |

വിധമിഷ്യാമി ജീമൂതാൻ
 കമ്പയിഷ്യാമി പർവതാൻ |
 സാഗരം ശോഷയിഷ്യാമി
 പ്ലവമാനഃ സമാഹിതഃ || 4.67.22 ||

വൈനതേയസ്യ വാ ശക്തി -
 ര്മമ വാ മാരുതസ്യ വാ |
 ഋതേ സുപർണരാജാനം
 മാരുതം വാ മഹാബലം |
 ന തദ് ഭൂതം പ്രപശ്യാമി
 യൻമാം പ്ലുതമനുവ്രജേത് || 4.67.23 ||

നിമേഷാന്തരമാത്രേണ
 നിരാലംബനമംബരം |
 സഹസാ നിപതിഷ്യാമി
 ഘനാദ് വിദ്യുദിവോത്ഥിതാ || 4.67.24 ||

ഭവിഷ്യതി ഹി മേ രൂപം
 പ്ലവമാനസ്യ സാഗരം |
 വിഷ്ണോഃ പ്രക്രമമാണസ്യ
 തദാ ത്രീൻ വിക്രമാനിവ || 4.67.25 ||

ബുദ്ധ്യാ ചാഹം പ്രപശ്യാമി
 മനശ്ചേഷ്ടാ ച മേ തഥാ |
 അഹം ഭക്ഷ്യാമി വൈദേഹീം
 പ്രമോദധ്വം പ്ലവംഗമാഃ || 4.67.26 ||

മാരുതസ്യ സമോ വേഗേ
 ഗരുഡസ്യ സമോ ജവേ |

അയുതം യോജനാനാം തു
ഗമിഷ്യാമീതി മേ മതിഃ ||4.67.27 ||

വാസവസ്യ സവജ്രസ്യ
ബ്രഹ്മണോ വാ സ്വയംഭുവഃ |
വിക്രമ്യ സഹസാ ഹസ്താ -
ഭദ്യതം തദിഹാനയേ ||4.67.28 ||

ലങ്കാം വാപി സമുത്ക്ഷിപ്യ
ഗച്ഛേയമിതി മേ മതിഃ |
തമേവം വാനരശ്രേഷ്ഠം
ഗർജ്ജന്തമിതപ്രഭം ||4.67.29 ||

പ്രഹൃഷ്ടാ ഹരയസ്ത്ര
സമുദൈക്ഷന്ത വിസ്മിതാഃ |
തച്ചാസ്യ വചനം ശ്രുത്വാ
ഇന്താതീനാം ശോകനാശനം ||4.67.30 ||

ഉവാച പരിസംഹൃഷ്ടോ
ജാംബവാൻ പ്ലവഗേശ്വരഃ |
വീര കേസരിണഃ പുത്ര
വേഗവൻ മാരുതാത്മജ ||4.67.31 ||

ഇന്താതീനാം വിപുലഃ ശോക -
സ്ത്വയാ താത പ്രണാശിതഃ |
തവ കൽയാണരുചയഃ
കപിമുഖ്യാഃ സമാഗതാഃ ||4.67.32 ||

മംഗലാൻയർഥസിദ്ധ്യർഥം
കരിഷ്യന്തി സമാഹിതാഃ |

ഋഷീണാം ച പ്രസാദേന
കപിവൃദ്ധമതേന ച ||4.67.33 ||

ഗുരുണാം ച പ്രസാദേന
സമ്പ്ലവ ത്വം മഹാർണവം |
സ്ഥാസ്യമശ്വൈകപാദേന
യാവദാഗമനം തവ ||4.67.34 ||

ത്വദ്ഗതാനി ച സർവേഷാം
ജീവനാനി വനൗകസാം |
തതശ്ച ഹരിശാർദൂല -
സ്താനുവാച വനൗകസഃ ||4.67.35 ||

കോപി ലോകേ ന മേ വേഗം
പ്ലവനേ ധാരയിഷ്യതി |
ഏതാനീഹ നഗസ്യാസ്യ
ശിലാസങ്കടശാലിനഃ ||4.67.36 ||

ശിവരാണി മഹേന്ദ്രസ്യ
സ്ഥിരാണി ച മഹാന്തി ച |
യേഷു വേഗം ഗമിഷ്യാമി
മഹേന്ദ്രശിവരേഷ്യഹം ||4.67.37 ||

നാനാദ്രുമവികീർണേഷു
ധാതുനിഷ്പന്നശോഭിഷു |
ഏതാനി മമ വേഗം ഹി
ശിവരാണി മഹാന്തി ച ||4.67.38 ||

പ്ലവതോ ധാരയിഷ്യന്തി
യോജനാനാമിതഃ ശതം |

തതസ്തു മാരുതപ്രവ്യഃ
 സ ഹരിർമാരുതാത്മജഃ |
 ആരുരോഹ നഗശ്രേഷ്ഠം
 മഹേന്ദ്രമരിമർദനഃ || 4.67.39 ||

വ്യതം നാനാവിധൈഃ പുഷ്പൈ -
 ര്മ്യഗസേവിതശാദ്യലം |
 ലതാകുസുമസംബാധം
 നിത്യപുഷ്പഫലദ്രുമം || 4.67.40 ||

സിംഹശാർദൂലസഹിതം
 മത്തമാതംഗസേവിതം |
 മത്തദ്വിജഗണോദ്ഘൃഷ്ടം
 സലിലോത്പീഡസങ്കുലം || 4.67.41 ||

മഹദ്ഭിരുച്ഛിതം ശൃംഗൈ -
 ര്മഹേന്ദ്രം സ മഹാബലഃ |
 വിചചാര ഹരിശ്രേഷ്ഠോ
 മഹേന്ദ്രസമവിക്രമഃ || 4.67.42 ||

പാദാഭ്യാം പീഡിതസ്തേന
 മഹാശൈലോ മഹാത്മനാ |
 രരാസ സിംഹാഭിഹതോ
 മഹാൻ മത്ത ഇവ ദ്വിപഃ || 4.67.43 ||

മുദോച സലിലോത്പീഡാൻ
 വിപ്രകീർണശിലോച്ചയഃ |
 വിത്രസ്തുമ്യഗമാതംഗഃ
 പ്രകമ്പിതമഹാദ്രുമഃ || 4.67.44 ||

നാനാഗന്ധർവമിമുനൈഃ
 പാനസംസർഗകർകശൈഃ |
 ഉത്പതദ്ഭിർവിഹംഗൈശ്ച
 വിദ്യാധരഗണൈരപി || 4.67.45 ||

ത്യജ്യമാനമഹാസാനുഃ
 സന്നിലീനമഹോരഗഃ |
 ശൈലശൃംഗശിലോത്പാത -
 സ്തോഭാഭൂത് സ മഹാഗിരിഃ || 4.67.46 ||

നിഃശ്വസദ്ഭിസ്തോഭാ തൈസ്തു
 ഭുജുഗൈരർധനിഃസ്യതൈഃ |
 സപതാക ഇവാഭാതി
 സ തദാ ധരണീധരഃ || 4.67.47 ||

ഋഷിഭിസ്തോസസംഭ്രാന്തൈ -
 സ്തുജ്യമാനഃ ശിലോച്ചയഃ |
 സീദൻ മഹതി കാന്താരേ
 സാർഥഹീന ഇവാധ്യഗഃ || 4.67.48 ||

സ വേഗവാൻ വേഗസമാഹിതാത്മാ
 ഹരിപ്രവീരഃ പരവീരഹന്താ |
 മനഃ സമാധായ മഹാനുഭാവോ
 ജഗാമ ലങ്കാം മനസാ മനസി || 4.67.49 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ
 കിഷ്കിന്ധാകാണ്ഡേ സപ്തഷഷ്ഠിതമഃ സർഗഃ ||